



Kunsill Lokali Marsaskala
228, Triq is-Salini, Marsaskala, Malta
Tel : 21637171, Fax : 21637744,
E-mail : marsaskala.lc@gov.mt

MINUTI

Laqgħa tal-Kunsill Lokali Marsaskala

IT-TMIEN LEĠISLATURA

Laqgħa Numru 02

L-Erbgħa 10 ta' Lulju 2019

Il-Kunsill Lokali Marsaskala Itaq' fl-uffiċċju Amministrattiv tiegħu li jinsab fl-indirizz 228 Triq is-Salini Marsaskala fis-6:30 ta' filgħaxija.

PREZENTI:

Mario Calleja – Sindku
Janice Falzon – Viċi Sindku
Charlot Mifsud – Kunsillier
John Baptist Camilleri- Kunsillier
Patrick Camilleri-Kunsillier
Ryan Portelli- Kunsillier
John Schembri – Kunsillier
Errol Cutajar - Kunsillier

ASSENTI b'APOLOĠIJI (Skont Ordni Permanenti 14A(3):

Mary Rose Mifsud- Kunsillier

UFFIĊJAL PREZENTI:

Josef Grech – Segretarju Ezekuttiv

**Mario Calleja- Sindku Janice Falzon-Viċi Sindku Kunsilliera- John B Camilleri, Charlot Mifsud,
Patrick Camilleri, Mary Rose Mifsud, Ryan Portelli, John Schembri, Errol Cutajar.**

Minuti

2.1 Qari tal-ittri ta' apoloġġi:

2.1.1 Is-Segretarju Eżekuttiv ppreżenta ittra ta' apoloġġja tal-Kunsillier is-Sinjura Mary Rose Mifsud.

2.2 Kunsiderazzjoni u Approvazzjoni tal-Minuti Nru 1 tat-2 ta' Lulju 2019:

2.2.1 *Il-Kunsillier is-Sur Charlot Mifsud ippropona l-approvazzjoni tal-minuti u l-Kunsillier is-Sur Ryan Portelli issekonda. Il-votazzjoni kienet 8 favur, 0 kontra u 0 astenzjoni.*

Il-minuti ġew unanimament approvati u ffirmati mis-Sindku u mis-Segretarju Eżekuttiv bħala dokument korrett.

2.2.2 Il-Kunsillier is-Sur John B Camilleri staqsa fuq paġna 2 l-aħħar paragrafu rigward l-fatt li l-Kunsillier ma jikkumentawx fuq il-paġna fuq *facebook Marsaskala our beautiful village*.

Is-Sindku qal illi jhoss li morna hafna aħjar b'dan il-mod u li n-nies laqaw d-deċiżjoni tagħna b'mod pożittiv. Is-Sindku kompli jgħid illi l-paġna tal-Kunsill qed tiegħu hsiebha is-Sinjura Rebecca Micallef flimkien mas-Segretarju Eżekuttiv, kompli jgħid illi jekk il-Kunsilliera jaqblu hu jhoss li tajjeb li jekk is-Sinjura Micallef issib xi ilmenti fuq il-paġna *Marsaskala our beautiful village* tirrispondi lil individwu personalment.

Il-Kunsillier is-Sur Patrick Camilleri qal illi tajjeb li l-Kunsill jagħmel post kull ftit jiem fuq din il-paġna sabiex ifakkar lin-nies sabiex jikkomunikaw fuq il-paġna tal-Kunsill.

Is-Segretarju Eżekuttiv qal illi l-Kunsill mhuwiex approvat f'din il-paġna allura ma jistgħax jipostja dirett bħala Kunsill.

Il-Kunsillier Dr Patrick Camilleri qal illi tajjeb niktbu lill Amministrattur u ngħidulu sabiex jaċċetta l-Kunsill fil-grupp tal-paġna.

Il-Kunsillier Dr Patrick Camilleri qal illi hu qed jaħdem fuq website ġdida għall Kunsill u wasal fi stat avanzat, kompli jgħid illi ċertu informazzjoni li ser tkun qed titella fuq il-website bħala avvizi ta' attivitajiet li jkun ser isiru tajjeb illi jkun ukoll ippublikati fuq il-paġna tal-Facebook tal-Kunsill kif ukoll fil-paġna Marsaskala our beautiful village.

Kien hemm qbil unanimu.

2.2.3 Il-Viċi Sindku s-Sinjorina Janice Falzon tkellmet fuq l-inizjattiva Wave of Change fejn din l-inizjattiva tgħin sabiex inżommu l-bajjiet tagħna nodfa, komplet tgħid illi tkellmet mal-organizzaturi sabiex tara jekk jistgħux ituna portable ashtrays għal fuq il-bajjiet kif ukoll flixken reusable. Qalet ukoll illi tixtieq li jsiru badges kif ukoll brieret għat-tfal li ser ikunu qed inaddfu fuq il-bajja u jekk dawn ma jkunux jistgħu jingħataw bħala sponsor staqsiet jekk il-Kunsill ikunx jista jixtrijhom hu.

Il-Kunsillier is-Sur John B Camilleri qal illi meta kien il-Portugal ra li fuq il-bajjiet ikun hemm diversi ashtrays li tista tuża fuq il-bajja dawn jidhlu ġor-ramel u wara li jintużaw tpoġġijhom lura fejn kienu biex jużhom haddiehor. Komplu jgħid illi jekk jirnexxielna nsibu sponsor li jiffinanzja din l-inizjattiva tkun xi haġa inovattiva għal Marsaskala.

Il-Kunsill qabel illi jekk l-brieret u l-badges ma jkunux sponsorjati l-Kunsill ser iħallas għalihom.

2.3 Komunikazzjoni mis-Sindku:

2.3.1 Cirk AKL 2019/038 Malta Pride Initiative 2019:

Is-Segretarju Eżekuttiv qal illi l-Kunsill irċieva korrispondenza min naħa tal-Malta Pride fejn qed iħeġġuna sabiex ninvolvu ruħna f'din l-inizjattiva sabiex ikun hemm inklussivita fil-Lokalitajiet kollha f'Malta. Huma taw eżempji ta' x'nistgħu nagħmlu biex inkun involuti. Fosthom nagħmlu zebra crossing bil-kuluri tal-qawwsalla jew inkella ntellgħu bandiera bl-istess kuluri jew isir xi bank bil-kuluri.

Is-Sindku qal illi nistgħu nagħzlu zebra crossing u nagħmluha b'dawn il-kuluri.

Is-Segretarju Eżekuttiv qal illi l-unika preokkupazzjoni tiegħu hija illi jekk isir incident fuq din iz-zebra crossing din mhijiex imniżżla fil-high way code u jaf il-liġi ma tkopprixx.

Il-Kunsillier is-Sur John B Camilleri qal illi ma jaħsibx li jkun hemm problemi la darba tkun approvata mit-TM.

Il-Kunsillier is-Sur Ryan Portelli qal illi tista issir fejn ikun hemm il-belishia lights.

Il-Kunsillier Dr Patrick Camilleri staqsa jekk il-bankijiet jistgħux jinżebgħu.

Is-Sindku qal illi bħalissa qed jistenna xi disinji differenti mingħand artista fuq il-bankijiet ikkuluriti, la darba jkollu dawn id-disinji ser jipprezenthom fil-laqgħa u l-Kunsill u tittiehed deċiżjoni min hemm.

Il-Kunsillier Dr Errol Cutajar qal illi sabiex nevitaw li nagħmlu zebra crossing nistgħu nagħmlu dawn il-kuluri fl-entratura tal-Bini tal-Kunsill il-ġdid.

Is-Sindku qal illi din l-inizjattiva trid tibda minn issa u filkas neliminaw iz-zebra crossing u minflok nagħmlu bankijiet.

Kien hemm qbil dwar dan.

2.3.2 Pick up points tat-tfal tal-iskola:

Dr Patrick Camilleri qal illi f'Marsaskala hawn 4 pick up points minn fejn jingabru it-tfal tal-iskola u waħda minnhom hija quddiem l-Isparkle image u jhoss illi l-post mhuwiex sigur għat-tfal li jkunu hemm.

Is-Segretarju Eżekuttiv qal illi din hija kwistjoni tal-Education li jieħdu d-deċiżjonijiet dwar il-postijiet tal-Pick up points.

Is-Sindku qal illi l-Kunsill kien għamel pressjoni sabiex issir zebra crossing f'din it-triq pero TM baqgħu ma aċċettawx pero nistgħu ninformaw l-education illi din il-pick up point nħossu li mhijiex sigura għat-tfal li jkunu hemm.

Is-Segretarju Eżekuttiv qal illi l-ingineer tal-Infrastructure Malta mhuwiex jikkomunika miegħu rigward ix-xogħlijiet fi Triq il-Qaliet.

Is-Sindku qal illi l-Perit Matthew Briffa huwa l-persuna responsabbli għal Triq il-Qaliet minn naħa ta' Infrastructure Malta u għandu kuntatt miegħu tista tghid kuljum.

Kien hemm qbil li nibgħatu lid-Dipartiment tal-Edukazzjoni

2.3.3 Inviti mill-President flimkien mal-kumitat tal-Għaqda Mużikali Sant'Anna:

Is-Segretarju Eżekuttiv informa l-Kunsill bl-inviti li rċieva l-Kunsill min-naħa tal-Għaqda Mużikali Sant'Anna filwaqt li nfurmhom illi dawn intbghatu anke b'email.

2.3.4 Xiri ta' vann għall-Kunsill:

Is-Segretarju Eżekuttiv informa l-Kunsill illi l-Kunsill għandu fil-preżent van wieħed u erba ħaddiema, qal illi kien hemm il-ħsieb illi jinxtara vann ieħor sabiex ix-xogħolijiet jiġu maqsuma bejn il-ħaddiema u ma jkunx hemm ħela ta' ħin. Qal illi żewġ ħaddiema ser jibdew jagħmlu x-xogħol infrastrutturali u l-ħaddiema l-oħra jagħmlu qadi ieħor kif ukoll marki tat-toroq. Kompla jgħid illi hu għabar tlett kwotazzjonijiet ta' vannijiet u pprezentahom lill-Kunsill.

Il-Kunsillier is-Sur John B Camilleri qal illi van minnhom huwa antik ħafna, l-ieħor għandu prezz għoli u l-ieħor jider li qieged bi prezz tajjeb u saqsa jekk il-liċenzja tal-vann hije commercial.

Is-Segretarju Eżekuttiv ikkonferma illi l-liċenzja hija commercial.

Il-Kunsillier Dr Patrick Camilleri qal illi tajjeb li l-Kunsill jikkunsidra li jixtri vettura li taħdem bid-dawl jew inkella tkun hybrid.

Is-Sindku qal illi peress illi irridu vann illi jgħabbi makkinarju tqil hija diffiċli li ssib van elettroniku li jerfa tant piż apparti l-fatt illi l-prezzijiet ta dawn il-vetturi għadu għoli.

Il-Kunsill qabel unanimament illi jinxtara l-vann għall prezz ta' €4900 tat-tip Toyota Hilux.

2.3.5 Thawwil ta' Palm fi Triq is-Salini:

Il-Viċi Sindku s-Sinjorina Janice Falzon staqsiet meta ser jibda ix-xogħol ta' thawwil ta' sigar fi Triq is-Salini sabiex tinforma lill tal-Parks sabiex jieħdu it-tamarisk li ser jitneħħa sabiex jiġi mħawwel l-Irnella.

Is-Segretarju Eżekuttiv spjega lill-Kunsill illi l-Kunsill applika għal skema tal-Urban Greening fejn ser nibbenefikaw min thawwil ta' washingtonia fi Triq is-Salini fejn ma hemmx u jitneħħa it-tamarisk li hemm apparti min hekk ser isiru xi pjanti fi Ġnien Alfred Debono u xi pjanti fl-iskola.

Il-Kunsillier Dr Patrick Camilleri qal illi hu ma jsibx oġġezzjoni pero jhoss illi tajjeb li kieku jiġu mħawwla pjanti indiġini fejn joffru aktar dell mill-*washingtonia*.

Is-Sindku qal illi f'dan il-każ hija diffiċli għaliex tajjeb li l-promenade ikun uniformi kollu bl-istess pjanti f'dan il-każ bil-*washingtonia*, nistgħu nħawwlu dan it-tip ta' sigar f'żoni oħra.

Is-Sindku qal illi l-Kunsillier is-Sur Charlot Mifsud huwa l-persuna responsabbli għal pjanti pero f'dan il-każ dahlet il-Viċi Sindku is-Sinjura Janice Falzon minħabba li kellha kuntatti ma tal-parks diġa u ta` dan irringrazzjaha.

Is-Sindku qal illi bħalissa qed jinżabar il-palm kollu min fuq s'isfel. Is-Sindku kompla jgħid illi normalment biex isir żbir ta' palm l-ammont ikun bejn wieħed u ieħor €60,000 pero sab dan il-kuntrattur illi qed jiżbor il-palm u sa issa għamel 40 waħda qal illi żbir 50 palma ser jiġu jiswew €10000 pero dawn ser jithallsu mill-MTA . Is-Sindku talab lill Kunsilliera jekk jaqblux illi għal dan is-sajf il-Kunsill joħroġ €5000 u nagħmlu 25 Palma oħra. Il-kumpliment isir is-sajf ta` wara.

Il-Kunsill qabel unanimament.

2.3.6 Yacht Marina:

Il-Viċi Sindku s-Sinjorina Janice Falzon qalet illi kien hemm avviz *għall-expression of interest* biex issir *Yacht Marina*. Hi staqsiet min għandu l-mažri fil-baħar bħalissa għandu garanzija li jsib postu hemm ?

Is-Sindku qal illi ftit snin ilu kellhom iċ-ċans li jirreġistraw iġifieri min irreġistra ser ikollu postu hemm.

2.3.7 Mobile toilets:

Il-Viċi Sindku s-Sinjorina Janice Falzon qalet illi giet avvicinata minn għalliema fejn din iġġib it-tfal inadffu l-bajja fix-xahar ta' Mejju u staqsiet jekk il-mobile toilets jistgħux jibdeu minn Mejju u mhux minn Ġunju.

Is-Segretarju Eżekuttiv qal illi ser tkun spiża akbar jekk ngibuhom minn xahar qabel.

Il-Kunsillier is-Sur John B Camilleri qal illi xorta waħda hemm lattrina li tkun dejjem miftuħa.

Il-Viċi Sindku s-Sinjorina Janice Falzon qalet illi talbet dan biex ma toqgħodx itellhom il-lattrina u jkun hemm aktar kumdit.

Is-Sindku qal illi xorta mhux il-Kunsill qed iħallas għal dawn il-mobile toilets.

Is-Segretarju Eżekuttiv ta' parir li l-*mobile toilets* jingabu għal waqt l-*attivit*a ta' Mejju biss.

Kien hemm qbil unanimu.

2.3.8 Korsijiet tal-Kompjuter b'xejn:

Il-Viċi Sindku s-Sinjorina Janice Falzon qalet illi fil-Kottonera l-korsijiet tar-robotica qed isiru b'xejn u ir-residenti iħallu €10 biss qalet illi f'Marsaskala r-residenti jħallsu ħafna aktar u xtaqet li kieku nkunu nistgħu noffruwhom b'xejn aħna ukoll.

Is-Segretarju Eżekuttiv qal illi r-residenti f'Marsaskala jħallsu €50 u kompla jgħid illi jekk niddeċiedu li dan il-kors intuħ b'xejn jew €10 mhux ser ikun jistgħa jagħti l-kors l-ieħor fix-xitwa għall-adulti minħabba li nkunu nistgħu naqbz u l-limitu ta' direct order.

Is-Sindku qal illi l-Kottonera ingħaqdu flimkien minħabba li ma jkunx hemm konkorenza kbira filwaqt illi l-lokalita' ta' Marsaskala hija ħafna akbar u ma nistgħux nagħtu kollox b'xejn, nistgħu ngħinu pero` mhux nagħtu kollox b'xejn.

2.3.9 AGM f'Marsaskala 2022:

Is-Sindku qal illi l-Kunsill huwa membru fid-Douzelage Town Twinning Organisation fejn tul dawn is-snin gawdew ħafna nies tal-lokal, kif ukoll ristoranti fil-lokal. Is-Sindku qal illi kull sena issir AGM f'kull pajjiż li huwa parti mid-Douzelage u l-Kunsill ta' Marsaskala ser ikun imissu itella din l-AGM fis-sena 2022. Hu qal illi biex itella din l-AGM trid min tal-inqas €150,000 għaliex id-delegati li jiġu jħallsu biss il-flights hekk kif dejjem għamilna aħna meta morna. Is-Sindku qal illi kien tkellem mall-Kunsill preċedenti u kien hemm qbil illi kull sena nfaddlu ammont mill-finanzi tal-Kunsill pero qed jipprova isib alternattivi oħra u ser jkellem lill MTA sabiex jistaqsi jekk jistgħu jgħinu f'din l-*attivit*a li ser iġġib ħafna turisti lejn Malta. Is-Sindku semma wkoll li kellu laqgħa mal-MEUSAC pero` nistgħu noffru massimu ta' €30,000 mil-fondi tal-UE.

Il-Kunsillier Dr Errol Cutajar staqsa jekk din l-AGM hux ser issir f'Malta jew fil-Lokalita' ta' Marsaskala. Is-Sindku wieġeb illi f'Marsaskala apparti li jkun xi ħarga kulturali f'xi postijiet storiċi.

Il-Kunsillier Dr Patrick Camilleri qal illi hu interessat li jgħin u jagħmel parti mit-team.

Il-Kunsillier is-Sur Ryan Portelli qal illi hemm bżonn ta team tajjeb għaliex hija *attivit*a li tinvolvi ħafna xogħol.

2.3.10 Periklu fil-Munxar:

Is-Sindku qal illi ftit tal-granet ilu ġidbulu l-attenzjoni illi kien hemm Land Rover ipparkjat fit-tarf ta' fuq il-blat u kien hemm nies qed jixxemxu tahtu fejn il-blat huwa dajjef ħafna u setgħet saret traċedja kbira, kompla jgħid illi saru tabelli min TM pero għad hemm aċċess dejjaq li jhoss li tajjeb nagħlquh biex nevitaw il-periklu.

Il-Kunsillier is-Sur John B Camilleri qal illi jekk nagħlquh ma jkunx hemm aċċess għal ambulanza.

Is-Sindku qal illi hemm is-swimmers zones suwed biex jindikaw lill-għawwiema sabiex ma jgħumux tahtu pero fuq il-blat xorta jistgħu joqgħodu.

Il-Kunsillier is-Sur John B Camilleri qal illi filgħaxija is-sitwazzjoni hija agħar għax ma tarax.

Is-Segretarju Eżekuttiv qal illi tajjeb nibgħatu lit-TM għaliex dan ma jaqax taht ir-responsabilita` tal-Kunsill u nistaqsu għal soluzzjonijiet li jistgħu isiru.

Il-Kunsillier is-Sur Ryan Portelli qal illi min fejn jinzlu in-nies għal bajja tajjeb issir taraġ ħdejn il-Pillbox għal isfel għaliex kif inhu qed jizolqu in-nies.

Il-Kunsillier is-Sur Ryan Portelli qal ukoll illi żdiedu żewġ caravans wara Villa Sant Anna u baqgħu hemm.

Il-Kunsill qabel illi nikomunikaw mat-TM rigward il-perikli li hemm fil-bajja, nibgħatu l-ħaddiema jagħmlu żewġ targiet fit-tarf tan-nizla u ser isir rapport il-Pulizija fuq il-caravans li hemm ħdejn Villa Sant Anna.

2.3.11 Il-Kumitat tal-armar jiehu azzjoni fuq il-bziezaq:

Is-Sindku qal illi l-Kleru, il-kumitat tal-armar kif ukoll is-Socjeta muzikali Sant'Anna kollha qablu illi mhux ser jintuzaw aktar bziezaq bhala parti mic-celebrazzjonijiet izda kompla jgħid illi għaddilu minn widnejh illi hemm xi nies li ma qablux ma dan u ser juzaw bziezaq *biodegradable* minkejja l-fatt li xorta jagħmlu l-ħsara. Huwa zied jgħid illi din għad mhijiex liġi allura l-awtorita ma tista` twaqqaf lill ħadd.

Il-Vici Sindku s-Sinjorina Janice Flazon qalet illi jekk l-kumitat tal-armar ma qabilx għaliex ser ikun hemm min igib il-bziezaq xorta waħda meta dawn qatt mhu ser ikollna konferma li huma biodegradable.

Il-Kunsillier Dr Errol Cutajar qal illi din għadha mhijiex liġi u l-kumitat qed jagħmila bhala *buona volonta* tiegħu igifieri ma nistgħu nwaqqfu l-ħadd la darba għadha mhijiex liġi.

2.3.12 Water Fountain:

Is-Sindku qal illi l-Kunsill għandu funtana li tixrob minna li tista titpoġġa fil-lokal pero qed jistaqsi lill-Kunsilliera fejn l-aħjar li ssir.

Il-Kunsillier is-Sur John B Camilleri qal illi tajjeb li din tkun tajjeb għax-xorb għax ma tagħmilx sens li jkollna water fountain li l-ilma ma jkunx tajjeb għax-xorb, kompla jgħid illi tajjeb nsibu post fejn ikun jista jsir riversosmosis u tittiehed fergħa għal din il-funtana eżempju tista issir ħdejn il-bini tal-Kunsill il-ġdid.

Il-Vici Sindku s-Sinjorina Janice Falzon qalet illi hawn kumpanija li toffri ilma bi ftit flus u tkun tista tiehu reċipjent u tħallas għalih.

Il-Kunsillier Dr Errol Cutajar qal illi f'każ li ssir din ikun hemm bzonn isiru xi *lease agreement* mal-persuna.

2.3.13 Karnival tas-Sajf:

Is-Sindku informa lill-Kunsill illi ser isir laqgħa fuq il-Karnival fil-15 ta' Lulju fuq il-health and safety u fit-22 ta' Lulju 2019 u din is-sena ser ikun hemm ftit tibdil min fejn ser jgħaddu l-karrijiet u ż-żeffiena qal illi ż-żeffiena ser jgħaddu min Triq is-Salini direzzjoni Triq ix-Xatt u l-karrijiet ser jgħaddu Triq iż-Żonqor direzzjoni lejn Triq ix-Xatt.

Il-Kunsillier Dr Errol Cutajar qal illi tajjeb nieħdu ħsieb it-traffic management u l-clearance tal-parking fi Triq is-Salini u Triq iż-Żonqor.

Is-Sindku qal illi l-parkeġġ ta' dawn iż-żewġ toroq jista jitneħħa naħa waħda biss.

Is-Segretarju Eżekuttiv qal illi ma jaħsibx li jkun possibli minħabba tal-health and safety. Is-Segretarju Eżekuttiv għandu jiltaqa mal-Health & Safety officer u jzomm il-Kunsill aġġornat.

2.3.14 Jum Marsaskala:

Is-Sindku qal illi Jum Marsaskala ser issir fl-ewwel hadd ta' Settembru u din id-darba ser iqaddes qassis li jgħix Għawdex li ilu l-Peru snin twal u issa sar Isqof u l-quddiesa ser issir filgħaxija bid-differenza tas-snin preċedenti fejn kienet issir filgħodu, kompla jgħid illi ser nordnaw Sopra Legġju bħala rigal min naħa tal-Kunsill. Dan jiswa €90. Is-Sindku qal illi wara ser isir riċiviment zgħir fejn jitqassmu rikonoxximenti u ġieħ Marsaskala.

Kien hemm qbil unanimu

2.3.15 Kunċert fis-27 ta' Lulju 2019:

Is-Sindku qal illi ser isir kunċert mill-kumitat tan-nar fis-27 ta' Lulju 2019 u ser ikun hemm bżonn mitt sigġu fejn in-nies ikunu jistgħu jikru sigġu għal dan il-kunċert u l-flus jmorru għal għaqda tal-armor. Is-Sindku qal illi l-ammont huwa ta' €30 u isuġerixxa illi jinħarġu bejn il-Kunsilliera. Kompla jgħid illi għal din is-sena l-Kunsill ser ikun qed iħallas għall-dan l-ispettaklu.

Kien hemm qbil unanimu dwar dan.

2.5 Rapporti:

2.5.1 Aġġudikazzjoni tal-offerta KLM 2019/06 Service of an accountant and accountant technician for the Marsaskala Local Council:

Is-Segretarju Eżekuttiv qal illi l-Kunsill ħareġ sejha għal offerti għas-servizz tal-Accountant u kellna erba offerenti. Is-Segretarju Eżekuttiv qal illi l-irħas offerent kienet is-Sinjura Doreen Calleja l-istess accountant li għadna fil-preżent u li ninsabu kuntenti ħafna bis-servizz tagħha.

Il-Kunsill qabel unanimament mar-rakkomandazzjoni tal-bord.

2.5.2 Aġġudikazzjoni tal-offerta KLM 2019/02 Cleaning, upkeep and maintenance of Public Gardens and soft areas using environmentally friendly products and practices:

Is-Segretarju Eżekuttiv qal illi l-kuntrattur li kellna waqaf jagħti servizz u bħalissa ninsabu mingħajr servizz. Is-Segretarju Eżekuttiv qal illi kellna offerent wieħed biss u għalkemm il-prezz huwa għola milli kien ikollna qabel din kienet waħda mill-problemi għaliex il-kuntrattur li kellna kellu jieqaf jagħti servizz, kompla jgħid illi meta iċċekja jekk il-prezz huwiex ġust il-persuna intiża qaltila li l-prezz huwa ġust.

Is-Segretarju Eżekuttiv qal illi normalment ngħatu ċans 10 ijiem għal min jixtieq jappella u anke jekk f'dan il-każ kellna biss offerent wieħed normalment xorta nagħtu dan iż-żmien pero` meta tikkunsidra li qiegħdin bla servizz tajjeb illi nagħhlu l-proċess u dawn l-għaxart t'jiem ma jingħatawx.

Kien hemm qbil unanimu.

2.5.3 Agġudikazzjoni tal-offerta KLM 2019/03 Service of the collection of household waste from the locality of Marsaskala using low emission vehicles:

Is-Segretarju Eżekuttiv qal illi l-Kunsill ħareġ l-offerta għal għbir ta' skart fil-lokalita' u kien hemm żewġ offerenti, kompla jgħid illi l-irħas offerent huwa l-R&A, l-istess kuntrattur li għandna fil-preżent.

Il-Kunsillier is-Sur John B Camilleri qal illi tajjeb li niġbdu l-attenzjoni ta' dan il-kuntrattur għaliex meta qed ikun hemm il-għbir tal-borża organika u l-vann jagħsar l-iskart qed iwaqqa ħafna juices tal-ikel li jibqgħu għal tul taż-żmien ma l-art u jagħmlu riħa tintenn, u zied jgħid illi għandu jkollu xi tip ta' kontenitur fejn jaqa` dan l-ilma.

Is-Segretarju Eżekuttiv qal illi ser jagħmel memorandum of understanding u tiġi iffirmata mill-kuntrattur.

Kien hemm qbil unanimu dwar dan.

2.5.4 Rapport finanzjarju ta' kull kwart April-Ġunju 2019:

Is-Segretarju Eżekuttiv spjega ir-rapport finanzjarju.

Il-Kunsillier is-Sur Charlot Mifsud ippropona l-approvazzjoni tar-rapport finanzjarju ta' kull kwart Apr-Ġunju u l-Viċi Sindku s-Sinjorina Janice Falzon issekondat. Il-votazzjoni kienet 8 favur, 0 kontra u 0 astenzjoni.

2.6 Items oħra ta' xogħol ieħor tal-Kunsill Lokali li jkunu meħtieġa:

Ma kien hemm l-ebda xogħol ieħor.

2.7 Korrispondenza:

2.7.1 Sqaq bla isem. Bżonn ta' deċiżjoni mil-Kunsill biex dan l-isqaq jingħata isem.

Kien hemm qbil illi jisemma Sqaq in-Natura. Il-Kunsill għandu japplika mal-Istreet Naming Committee.

2.7.2 Informazzjoni mil-Kap tal-iskola l-għdida dwar il-possibilita' ta' parkeġġ għar-residenti fl-iskola l-għdida:

Is-Segretarju Eżekuttiv qal illi l-Kunsill kellu qbil illi la darba tinfetaħ l-iskola l-għdida l-parkeġġ tal-iskola kien ser ikun aċċessibli għar-residenti fil-ħinijiet meta l-iskola tkun magħluqa, pero sa issa l-Kunsill ma ġiex mgħarraf li dan is-servizz ser jibda jingħata u għalhekk intbqgħatet email lill-Kap tal-iskola sabiex nistaqsu dwar dan.

Il-Kunsillier Dr Patrick Camilleri qal illi jekk dan il-parkeġġ ser ikun miftuħ għar-residenti b'certu ħinijiet stipulati u jkun hemm xi ħadd li għal xi raġuni ma żammx mal-ħin sabiex ineħħi l-karozza dan ser ikun qed jieħu post ta' għalliem u jkun ta' inkonvenjent għalhekk jaqbel illi jkun hemm sistema ta' clamping sabiex tinzamm l-ordni.

Il-Kunsillier is-Sur Charlot Mifsud qal illi problema oħra hi li ser ikun hemm aċċess għall-iskola mill-parkeġġ u irid ikun hemm persuna li tiftaħ u tagħlaq il-parkeġġ.

Is-Segretarju Eżekuttiv staqsa lill-Kunsillier Dr Errol Cutajar jekk jistax isir clamping ġo post privat.

Il-Kunsill għaraf li jeżistu problemi biex tinsab sistema effettiva minħabba l-parkeġġ.

Kien hemm qbil unanimu illi nerggħu nikkomunikaw mal-kapijiet tal-iskola.

2.7.3 Korrispondenza varja mis-Sindku dwar avvenimenti u affarijiet oħra relatati mal-Kunsill:

Is-Sindku spjega l-avvenimenti li saru u li għadhom ser isiru.

2.7.4 Skema ta' żvilupp ta' Libreriji Lokali:

Is-Segretarju Eżekuttiv spjega illi din l-iskema mhijiex bħal ma kien ikollna fi snin preċedenti u mhijiex adattata għall-Kunsill tagħna.

2.7.5 Survey ta' Triq il-Qaliet ma Pjazza Mifsud Bonnici:

Is-Segretarju Eżekuttiv qal illi l-Perit bghatilna verżjoni oħra b'zewg verżjonijiet għal possibilita' ta' roundabout fi Triq il-Qaliet.

Il-Kunsillier is-Sur Ryan Portelli qal illi l-verżjoni ta' mingħajr roundabout hija aħjar.

Il-Kunsill qabel illi nerggħu nitkellmu mal-Perit William Lewis flimkien mall-Kunsillier il-Perit John Schembri dwar l-aħjar verżjoni filwaqt illi l-Kunsill jagħraf li l-proposta finali għad trid titressaq u tiġi approvata u saħansitra implimentata minn Infrastructure Malta..

2.7.6 Approvazzjoni tal-Bad Debts:

Kien hemm approvazzjoni tal-Bad Debts pprezentati waqt is-seduta.

2.7.7 Ilmenti minħabba Triq iż-Żonqor:

Il-Kunsillier is-Sur John B Camilleri qal illi għadu kif irċieva ilment mingħand resident u infurmah illi x-xogħolijiet fi Triq iż-Żonqor ilhom tlett tjiem wieqfa. Kompla jgħid illi ma jstax ikun li nibqgħu sejrin hekk anke minħabba li daqt waslet il-festa, kompla jgħid illi hemm bżonn li nagħmlu pressjoni u nagħmlu press conference.

Is-Sindku qal illi l-aħħar li tkellem mal-Ministru u qallu li jridu jsiru xi tappieri.

Il-Kunsillier is-Sur John B Camilleri qal illi għandna ninfurmaw lill-Ministru illi jekk ix-xogħol mhux ser jitkompla l-Kunsill ser jagħmel Press conference.

Il-Kunsillier is-Sur John Schembri qal illi għandna noqgħodu attenti kif nitkellmu mall-Ministru u ninfurmawh bid-diffikultajiet li qed insibu u mhux ngħeddu b'xi deadline.

Is-Sindku informa lill-Kunsill illi kien qed jikkomunika mall-Ministru dak il-ħin u infurmah illi x-xogħolijiet ser jitkomplew u ser ikellem hu stess lill-Kuntrattur.

Fil-fatt il-Ministru ċempel lis-Sindku u waqt li kien speaker spjega illi x-xogħol ser isir.

2.8 Kunsiderazzjoni u Approvazzjoni tal-iskeda ta' pagamenti:

2.8.1 Is-Segretarju Eżekuttiv ipprezenta l-lista ta' pagamenti flimkien mal-Petty cash għax-xahar ta' Ġunju 2019.

Il-Kunsillier is-Sur Charlot Mifsud ippropona l-awtorizzazzjoni tal-pagamenti u l-Kunsillier is-Sur Ryan Portelli issekonda. Il-votazzjoni kienet 8 favur, 0 kontra, 0 astenzjoni

2.9 Mozzjonijiet:

2.9.1 Mozzjoni mressqa mill- Viċi Sindku- is-Sinjorina Janice Falzon u ssekondata mill-Kunsillier is-Sur Patrick Camilleri (001 – 4/7/19):

“Tipproponi mozzjoni fuq il-karavans li jinsabu fil-bajja ta’ San Tumas fejn qed tiddikjara illi filwaqt li taċċetta li bniedem ikollu delizzju, ma tifhimx li għandna bosta nies li minhabba delizzju tagħhom tal-karavans qiegħdin jokkupaw għal żmien indefinit spazzju pubbliku speċifikament il-Bajja ta’ San Tumas biswit il-passaġġ li jwassal għar-reġjun pittoresk fil-Munxar, u jkunu ta’ nkonvjentent għall-Iskalin u għan min ikun jixtieq iżur iż-żona. Għalhekk qed tipproponi li dan jiġi regolarizzat kif ġej:

- A) *Il-Kunsill Lokali għandu jitlob sabiex l-art imsemmija tiġi konċessa lilu u dan sabiex il-Kunsill ikollu l-Awtorita’ fuq din l-art u ma jkollux għalfejn kull darba jdur għal-Awtoritajiet konċernati għall-għajnuna.*
- B) *Qed titlob li jekk din tiġi approvata jizdied platform virtwali bħala parti minn websajt tal-Kunsill ta’ Marsaskala, simili għal dak li diġa għandhom il-Kunsill tal-Mellieħa (anness). Għalhekk min ikun interessat li jagħmel użu min l-isplazju tas-sit tal-bajja imsemmija ikun jista jidhul u jikri l-ispazju għal żmien stipulat anke ta’ massimu skond kif jiġi diskuss, miftiehem u stipulat mill-Kunsill ta’ Marsaskala u l-igi ta’ Malta*
- C) *Sussegwentement qabel ma individwu jagħzel li jmur u jarma il-karavan tiegħu, ikun mitlub li l-ewwel iżur is-sit virtwali tal-Kunsill ta’ Marsaskala u hemm ikun jista japplika BISS jekk ikun hemm spazzju għad-disposizzjoni, inkella japplika għal meta jkun hemm spazzju disponibbli. F’każ li ‘IVA’ il-persuna kkonċernata tintalab tagħti ċerta dettalji, garanzija ta’ responsabilita’ tal-art anke tħallas miżata li tkun riflessa miż-żmien permanenza fuq is-sit stipulat.*

Temmen ukoll li kull min japplika u jingħata permess għal kirja tal-art ikun jista jikri l-ispazju għal perjodu massimu li għandu wkoll jiġi diskuss fil-laqgħat tal-Kunsill. B’hekk jinħoloq limitu ta’ żmien ta’ okkupazzjoni biex kulhadd ikollu l-opportunita’ li jagħmel użu tal-art imsemmija.”

Il-Viċi Sindku s-Sinjorina Janice Falzon qalet li tixtieq li din il-mozzjoni tiġi posposta kif ukoll iżżid il-kelma *campers* mall-kelma *caravans*.

2.9.2 Mozzjoni mressqa mis- Sindku- is-Sur Mario Calleja u ssekondata mill-Kunsillier is-Sur Charlot Mifsud (002 – 4/7/19):

“Jipproponi li tinbidel is-sistema tat-telefon fil-Kunsill u ssir speċi ta switchboard. Dan wara ħafna ilmenti mir-residenti li mhux qed ikollhom iċ-ċans jikkomunikaw mal-Kunsill permezz tat-telefon.”

Is-Segretarju Eżekuttiv ipprezenta l-istima mingħand Comsec li tammonta għal €2321.63.

Il-Kunsill qabel li nixtru is-sistema il-ġdida mingħand Comsec.

2.9.3 Mozzjoni mressqa mis- Sindku- is-Sur Mario Calleja u ssekondata mill-Kunsillier is-Sur Ryan Portelli (003 – 4/7/19):

“Wara ħafna lmenti mingħand in-nies li jżuru San Tumas rigward Caravans, dgħajjes u karrijiet mkissra li qed jingumbraw l-biċċa art li tinsab taħt il-boat houses u li tibda minn fejn l-iskal sad-daħla tal-Munxar, qiegħed nipproponi biex tiġi mfassla Bye-law biex l-istess Caravans, dgħajjes u karrijiet mitluqa u mkissra illegalment jitneħħew u l-art tingħata lura lill-pubbliku”.

Kien hemm diskussjoni sabiex jinbidlu xi kliem mill-mozzjoni u tinqara kif ġej:

“Wara ħafna lmenti mingħand in-nies li jżuru San Tumas rigward Caravans, dgħajjes u karrijiet mkissra li qed jingumbraw l-biċċa art li tinsab taħt il-boat houses u li tibda minn fejn l-iskal sad-daħla tal-Munxar, qiegħed nipproponi biex tiġi mfassla Bye-law biex l-istess Caravans, dgħajjes u karrijiet kif ukoll oġġetti mitluqa kif ukoll Caravans dgħajjes u karrijiet mkissra jitneħħew u l-art tingħata lura lill-pubbliku”.

Il-Kunsillier Dr Patrick Camilleri staqsa jekk tmur bil-campers huwiex permessibli.

Is-Sindku qal illi il-camper huwa liċenzjat għad-differenza tal-Caravans, kompla jgħid illi dan jista' joqgħod go parkegġ bhal ma toghqod karozza b'liċenzja imħallsa.

Is-Segretarju Ezekuttiv staqsa jekk l-art inkwistjoni hijiex privata jew pubblika.

Il-Viċi Sindku s-Sinjorina Janice Falzon qalet illi hi diġa iċċekkjat mal-lands u qalulha li mhijiex tagħhom.

Is-Sindku qal illi kulhadd jgħid li mhuwiex responsabbli għaliha u fil-frattemp qed ibatu ir-residenti.

Kien hemm qbil unanimu illi jinbeda l-proċess għal bye law u li nikkonsultaw mal-Avukat tal-Kunsill dwar dan.

2.10 Tmien tal-laqqha u data għas-seduta li jmiss:

L-Aġenda ġiet eżawrita kollha u l-laqqha spiċċat fid-9.00pm. Il-laqqha tal-Kunsill li jmiss ser issir Nhar it-Tnejn 19 ta' Lulju 2019 fis-6:00pm.

Ikkonfermat illum 10 ta' Lulju 2019.

IFFIRMAT

Josef Grech
Segretarju Ezekuttiv

IFFIRMAT

Mario Calleja
Sindku

Minuti tal-Kunsill Lokali Marsaskala – Laqqha Numru 2- it-Tmien Legislatura.

